

KONKLUŻJONIJET TA' L-AVUKAT ĠENERALI

SHARPSTON

ippreżentati fit-8 ta' Marzu 2007¹

1. Tnejn mill-eżenzjonijiet mill-VAT skond is-Sitt Direttiva jkopru², essenzjalment, l-educazzjoni u s-servizzi relatati mill-qrib ipprovduti minn stabbilimenti edukattivi, u t-tagħlim mogħti privatament minn għalliema.

2. Dawn iż-żewġ talbiet għal deċizzjoni preliminari jirrigwardaw id-domandi dwar jekk dawn l-eżenzjonijiet jestendux għal, minn naħa, l-provvista ta' għalliema minn skola għal oħra, u min-naħa l-oħra, il-provvista ta' tagħlim ġewwa skola minn għalliem indipendenti.

1 — Lingwa originali: l-Ingliż.

2 — Is-Sitt Direttiva tal-Kunsill 77/388/KEE, tas-17 ta' Mejju 1977, fuq l-armonizzazzjoni tal-ligijiet ta' l-Istati Membri dwar taxxi fuq id-dhul mill-bejgħ — Sistema komuni ta' taxxa fuq il-valur miżjud: bażi uniformi ta' stima (GU 1997 L 145, p. 1, emendata diversi drabi). Mill-1 ta' Jannar 2007, u għaldaqstant wara l-perijodu rilevanti għal din il-kawża, is-Sitt Direttiva giet imhassra u sostitwita mid-Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud (GU L 347, p. 1), li l-ghan tagħha, skond il-premessa 3 tal-preambolu tagħha, huwa li tfassal mill-ġdid l-istruttura u l-formulazzjoni — prinċipalment — tas-Sitt Direttiva mingħajr ma jsir tibdil fil-legizlazzjoni eżistenti. Madankollu, l-emendi sostantivi zghar li saru m'għandhom ebaa effett fuq il-kwistjonijiet imqajma f'din il-kawża.

Is-Sitt Direttiva

3. Skond l-Artikolu 2 tas-Sitt Direttiva³, il-provvista ta' servizzi bi hłas, minn persuna taxxabbli li taġixxi bħala tali, hija sugġetta għall-VAT.

4. L-Artikolu 4(1) jiddefinixxi persuna taxxabbli bħala persuna li “b'mod indipendenti” ttwettaq attività ekonomika li, skond l-Artikolu 4(2), tinkludi kull attività ta' persuni li jipprovdu servizzi⁴.

5. L-Artikolu 6(1) jiddefinixxi provvista ta' servizzi bħala “kull operazzjoni li ma tikkositwix provvista ta' oġġetti [...]”⁵. Għaldaqstant, m'hemm ebaa lista ta' servizzi li huma

3 — Ara wkoll l-Artikolu 2(1)(c) tad-Direttiva 2006/112.

4 — Ara wkoll l-ewwel u t-tieni subparagrafi ta' l-Artikolu 9(1) tad-Direttiva 2006/112.

5 — Ara wkoll l-Artikolu 24(1) tad-Direttiva 2006/112.

sugġetti għall-VAT, iżda huwa kkonfermat mill-Artikolu 9(2)(ċ) u (e), li jirrigwarda l-post tal-provvista ta' ċerti servizzi, li servizzi relatati ma' attivitajiet edukattivi u l-provvista ta' għalliema huma, bhala principju, taxxabbli⁶.

6. Madankollu, l-Artikolu 13A ("Eżenzjonijiet għal ċerti attivitajiet fl-interess pubbliku")⁷, jipprovdi, b'mod partikolari, li:

(j) tagħlim mogħti privatament minn għalliema u jkopri edukazzjoni ta' l-iskola jew ta' l-università;

(k) ċerti provvisti ta' impjegati minn istituzzjonijiet reliġjużi jew filosofiċi għall-iskopijiet [tas-]subparagrafi (b), (g), (h)⁸ u (i) ta' dan l-Artikolu u bil-ħsieb tal-konfront spiritwali;

"1. [L]-Istati Membri għandhom jeżentaw li ġejjin [...]:

[...]

[...]

(2) (a) L-Istati Membri jistgħu jagħmlu l-ghoti lill-entitajiet għajr dawk regolati mid-dritt pubbiku ta' kull eżenzjoni pprovduta f'(1)(b), (g), (h), (i), (l), (m) u (n)⁹ ta' dan l-Artikolu soġġett, [f']kull każ individwali, għal [waħda] jew iżjed mill-kondizzjonijiet li ġejjin:

(i) edukazzjoni tat-tfal jew taż-żgħażaġh, skola jew edukazzjoni ta' l-università, taħriġ vokazzjonali jew taħriġ mill-ġdid, inklużi l-provvista ta' servizzi u ta' oġġetti li huma relatati mill-qrib magħhom, [iprovvuti minn] entitajiet regolati mid-dritt pubbiku li għandhom [i]t-tali għan tagħhom jew minn organizzazzjonijiet definiti mill-Istat Membru konċernat [bhala] li għandhom oġġetti[vi] simili;

— huma m'għandhomx sistemikament jimmiraw biex jagħmlu profitt,

6 — Ara wkoll l-Artikoli 52(a) u 56(1)(f), rispettivament, tad-Direttiva 2006/112.

7 — Ara wkoll l-Artikoli 132 sa 134 tad-Direttiva 2006/112.

8 — Is-subparagrafi (b), (g) u (h) ikopru, essenzjalment, il-kura fl-isptar u dik medika, l-attivitajiet ta' assistenza soċjali u ta' sigurtà soċjali, u l-protezzjoni tat-tfal u taż-żgħażaġh.

9 — Is-subparagrafi (l), (m) u (n) ikopru, essenzjalment, l-attivitajiet ta' organizzazzjonijiet politiċi, sindakati, reliġjużi, patrijotiċi, filosofiċi, filantropiċi, sportivi jew kulturali.

imma kwalunkwe profitti li mandanakollu jirriżultaw m'għandhomx jiġu mqasma, imma għandhom ikunu assenjati għall-kontinwament u għat-titjib tas-servizzi pprovduti,

(b) Il-provvista ta' servizzi jew oġġetti m'għandhomx jagħtu eżenzjoni kif [i] pprovduti f'(1)(b), (g), (h), (i), (l), (m) u (n) fuq jekk:

— huma għandhom ikunu mmaniġjati [u] amministrati fuq bażi essenzjalment volontarja minn persuni li m'għandhomx interess dirett jew indirett, jew huma nfushom jew b'intermedji, fir-riżultati ta' l-attivitajiet konċernati,

— m'huwiex essenzjali għat-tranzazzjonijiet eżenti,

— huma għandhom iżommu prezzijiet approvati mill-awtoritajiet pubbliċi jew li ma jeċċedux it-tali prezzijiet approvati jew, fir-rigward ta' dawk is-servizzi li m'humiex soġġetti għall-approvazzjoni, prezzijiet inqas minn dawk miżmuma għal servizzi simili minn [im]priżi kummerċjali soġġetti għat-taxxa fuq il-valur miżjud,

— l-iskop bażiku tiegħu h[u] li tikseb id-dhul addizzjonali għall-organizzazzjoni billi twettaq tranżazzjonijiet li huma f'kompetizzjoni diretta ma' dawk l-impriżi responsabbli għat-taxxa fuq il-valur miżjud."

Il-fatti u l-proċedura nazzjonali fil-Kawża C-434/05 'Horizon College'

— eżenzjoni tas-servizzi konċernati m'għand[h]iex tohloq tfixkil ta' kompetizzjoni b'tali mod li tpoġġi fi żvantagġ l-impriżi kummerċjali responsabbli għat-taxxa fuq il-valur miżjud.

7. Skond id-deċizzjoni tar-rinviju, Stichting Regionaal Opleidingen Centrum Noord-Kennemerland/West Friesland (Horizon College) huwa stabbiliment edukattiv f'Alkmaar ġewwa l-Olanda. Għall-finijiet ta' l-Artikolu 13A(1)(i) tas-Sitt Direttiva, jidher li din hija organizzazzjoni ddefinita mill-Istat

Membru bhala li għandha għanijiet edukattivi. Hija tipprowdi, prinċipalment, edukazzjoni post sekondarja u taħriġ vokazzjonali.

il-perijodu tan-nuqqas tagħhom sabiex jintlaħaq l-għan li tiġi pprovduta l-edukazzjoni, u li l-impożizzjoni tal-VAT awtomatikament iżżid l-ispejjeż ta' din l-edukazzjoni.

8. Barra minn hekk, ta' l-inqas bejn l-1995 u l-1999, huwa ssekonda għalliem fl-impjeg tiegħu lil stabbilimenti oħra simili, sabiex jintlaħaq nuqqas temporanju ta' għalliem. Skond il-kuntratt ta' sekondar, l-għalliem ġie assenjat xogħol mill-istabbiliment l-ieħor, li ħallas ukoll l-assigurazzjoni għal responsabbiltà ċivili. Il-paga ta' l-għalliem baqgħet tithallas minn Horizon College, li talab lura l-ħlas ta' l-ispejjeż mill-istabbiliment l-ieħor, mingħajr ma għamel profitt jew zamm VAT.

11. Il-Hoge Raad tistaqsi jekk is-sitwazzjoni tistax taqa' taħt il-kunċett ta' "edukazzjoni" jew ta' "servizzi [...] relatati mill-qrib". Għaldaqstant hija titlob deċizzjoni preliminarna fir-rigward tad-domandi li ġejjin:

9. Madankollu, l-awtoritajiet tat-taxxa qiesu li s-servizz ipprovdut ma kienx kopert mill-eżenzjonijiet tas-Sitt Direttiva, u għaldaqstant ħarġu avviz ta' aġġustament tal-VAT għas-snin 1995 sa 1999.

“(1) L-Artikolu 13A(1)(i) tas-Sitt Direttiva għandu jiġi interpretat fis-sens li jfisser li l-provvista ta' l-edukazzjoni tinkludi l-fatt li għalliem jiġi pprovdut, bi ħlas, lil istituzzjoni edukattiva sabiex ikun jista' jipprovd, temporanjament, servizzi ta' taġħlim taħt ir-responsabbiltà ta' dik l-istituzzjoni edukattiva?

10. Horizon College ikkontesta dan l-aġġustament. L-appell tiegħu qiegħed issa quddiem il-Hoge Raad (Qorti Suprema), li tosserva li, meta l-għalliem ta' stabbiliment edukattiv huma nieqsa temporanjament, huma għandhom jiġu ssostitwiti għal matul

(2) Jekk ir-risposta għal din id-domanda hija fin-negattiv, il-kunċett ta' "servizzi relatati mill-qrib ma' l-edukazzjoni" jista' jiġi interpretat bhala li jinkludi s-servizz deskritt fl-ewwel domanda iktar 'il fuq?

- (3) Ir-risposti għal dawn id-domandi huma affettwati mill-fatt li l-entità li tipprovdi l-għalliem hija wkoll istituzzjoni edukattiva?”
- kontribuzzjoni għall-ispejjeż ta’ l-iskema ta’ l-assigurazzjoni tas-saħħa u tal-pensjoni tiegħu, u ‘*leave allowance*’ ikkalkolata bħala perċentwal ta’ dak li kien jithallas.

Il-fatti u l-proċedura nazzjonali fil-Kawża C-445/05, Haderer

12. Skond id-deċizzjoni tar-rinviju, W. Haderer hadem għal numru ta’ snin għal-Land ta’ Berlin bħala għalliem estern (*freelance*). Fl-1990, hadem f’diversi ċentri għall-edukazzjoni adulta¹⁰, għal total ta’ spiss iktar minn 30 siegħa fil-gimgha, fejn kien jipprovdi ‘għajnuna fix-xogħol ta’ l-iskola’ u kien imexxi kors taċ-ċeramika u tal-fuħħar.

13. L-istatus tiegħu kien kopert minn kuntratti mġedda regolament li kienu jipprovdu espressament li ma kinux joħolqu relazzjoni ta’ impjeg. Kien jithallas bis-siegħa għax-xogħol effettivament magħmul minnu. Jekk għal xi raġuni l-kors kien jiġi kkanċellat, jew jekk ma setax jaħdem minhabba mard jew kwalunkwe raġuni oħra, huwa ma kienx intitolat li jithallas. Madankollu, kien jirċievi

14. W. Haderer m’għamilx denunzja tal-VAT fir-rigward tal-hlas tiegħu. L-awtoritajiet tat-taxxa qiesu li kellu jagħmel dan, u għamlulu stima tal-VAT.

15. W. Haderer ikkontesta dik l-istima, l-ewwel nett, fuq il-bażi li ma kienx kuntrattur indipendenti (u għaldaqstant ma kienx jaqa’ taht id-definizzjoni ta’ ‘persuna taxxabbli’), u t-tieni nett, fuq il-bażi li fi kwalunkwe każ l-attività tiegħu kienet eżenti mill-VAT taht l-Artikolu 13A(1)(i) u/jew (j) tas-Sitt Direttiva.

16. L-appell tiegħu jinsab issa quddiem il-Bundesfinanzhof (Qorti Federali tal-Finanzi), li taċċetta l-konstatazzjoni ta’ qorti ta’ istanza inferjuri li W. Haderer kien fil-fatt qed jaġixxi bħala kuntrattur indipendenti¹¹ u tikkonferma li s-servizzi tiegħu ma jistgħux jiġu eżentati mill-VAT taht ebda dispożizz-

¹⁰ — Tnejn, “Volkshochschule” u “Elternzentrum”.

¹¹ — Għalkemm il-livell preċiż ta’ indipendenza jista’ jidher dubjuż minhabba xi elementi fil-proċess (ara punti 12 u 13 iktar ‘il fuq), din il-konstatazzjoni ta’ fatt aċċettata mill-qorti tar-rinviju hija l-bażi li fuqha għandha timxi l-Qorti tal-Gustizzja.

zjoni applikabbli tal-legizlazzjoni nazzjonali¹². Madankollu, hija tistaqsi jekk dan l-aħħar fatt huwiex kompattabbli mad-dritt Komunitarju. Hija tosserva, b'mod partikolari, li:

dirett lill-istudenti u jithallas minnhom, jew jekk dawn is-servizzi jistgħux ikunu pprovduti fi skola jew università.

— W. Haderer mhuwiex organizzazzjoni “definita mill-Istat Membru konċernat [bħala] li għandha oġġetti simili” fis-sens ta’ l-Artikolu 13A(1)(i), peress li mhuwiex “definit” b’dan il-mod;

17. Għaldaqstant, il-Bundesfinanzhof talbet deċiżjoni preliminari dwar id-domanda li ġejja:

— it-tagħlim fiċ-ċentri għall-edukazzjoni adulta fejn ipprova s-servizzi tiegħu, kif iddefinit mil-liġi nazzjonali, jidher li jaqa’ taħt il-kunċett ta’ “edukazzjoni ta’ l-iskola jew ta’ l-università” fl-Artikolu 13A(1)(j);

‘It-tagħlim għall-iskola jew l-università li jingħata minn għalliem privat [¹³] għandu jkun eżentat mit-taxxa taħt l-Artikolu 13A(1)(j) tad-Direttiva 77/388/KEE fil-każ biss li l-għalliem privat jipprovdi s-servizzi tiegħu ta’ tagħlim direttament lill-istudenti bħala benefiċjarji ta’ dawn is-servizzi — u għalhekk ikun imħallas minnhom — jew huwa suffiċjenti li l-għalliem jipprovdi s-servizzi tiegħu ta’ tagħlim — bħal f’dan il-każ — lil skola jew università bħala l-benefiċjarju ta’ dawn is-servizzi?’

— madankollu jista’ jkun hemm dubju dwar jekk it-tagħlim mogħti minn għalliem privat ikunx eżentat biss fejn l-għalliem jipprovdi t-tagħlim b’mod

12 — Fl-osservazzjonijiet tagħha, il-Kummissjoni affermat li l-paragrafu 4(21)(b) ta’ l-Umsatzsteuergesetz (Liġi dwar il-Fatturat/id-Dhul mill-Bejgħ) ġie emendat fl-1999 b’mod li issa jidher li jeżenta mill-VAT is-servizzi ta’ għalliema li jaħdmu għal rashom fi stabbilimenti edukattivi li jilhqqu ċerti rekwiżiti.

13 — Din il-frazi hija traduzzjoni litterali tal-verżjoni oriġinali Germaniża li hija stess issewgi mill-qrib it-termini ta’ l-Artikolu 13A(1)(j) tas-Sitt Direttiva u għaldaqstant setgħet tiġi tradotta, skond il-verżjoni Ingliża ta’ l-istess dispożizzjoni, bħala ‘tagħlim mogħti privatament minn għalliem u li jkopri l-edukazzjoni ta’ l-iskola jew ta’ l-università’.

Il-proċedura quddiem il-Qorti tal-Ġustizzja

18. Fil-kawża C-434/05 ġew ippreżentati osservazzjonijiet bil-miktub minn Horizon College, mill-Gvern Olandiż, mill-Gvern Grieg u mill-Kummissjoni. Fil-kawża C-445/05 ġew ippreżentati osservazzjonijiet bil-miktub mill-awtorità tat-taxxa konvenuta, mill-Gvern Taljan, mill-Gvern Grieg u mill-Kummissjoni.

19. Is-seduti f'dawn iż-żewġ kawżi inżammu, b'mod konsekuttiv, fl-14 ta' Diċembru 2006. Fil-kawża C-445/05, W. Haderer, għalkemm kien talab li tinzamm seduta, ma kienx irrappreżentat f'din l-okkażjoni. Lanqas l-awtorità tat-taxxa u l-Gvern Germaniż ma ppreżentaw ebda argument orali. Madankollu, il-Gvern Grieg u l-Kummissjoni ppreżentaw xi sottomissjonijiet. Dawn ta' l-aħħar, flimkien ma' Horizon College u l-Gvern Olandiż, ippreżentaw sottomissjonijiet orali fil-kawża C-434/05 wkoll.

Evalwazzjoni

In-natura ta' l-eżenzjonijiet taħt l-Artikolu 13A tas-Sitt Direttiva

20. Ġie rimarkat li hemm paradoss bejn in-natura u t-terminoloġija tal-VAT Komuni-

tarja li jiena ser nipprova nikkjarifika hawn taħt. "Persuna taxxabbli" normalment ma ssostrni ebda piż tat-taxxa. Sakemm l-oġġetti u s-servizzi li takkwista huma intaxxati, hija tista' tirkupra t-taxxa in kwistjoni mill-prezz li titlob mingħand il-klijenti tagħha. Madankollu, jekk l-akkwisti tagħha jkunu 'eżentati', il-kost tagħhom ġeneralment jirrifletti element integrat ta' VAT li ma jistax jitnaqqas jew jiħallas lura. Intqal ukoll li "kull min jifhem dan ma jkollu ebda problema jifhem il-VAT"¹⁴.

21. Għalkemm l-aħħar affermazzjoni tista' tidher ottimista, ta' l-inqas fir-rigward tal-fehim shiħ ta' l-eżenzjonijiet ta' l-Artikolu 13A tas-Sitt Direttiva, huwa madankollu tajjeb li wiehed jieqaf sabiex jikkunsidra l-paradoss qabel ma jeżamina l-eżenzjonijiet rilevanti fil-kuntest preżenti tagħhom.

22. Il-VAT hija taxxa ġenerali fuq il-konsum, applikata (bħala "output tax") fuq kull provvista ta' oġġetti jew servizzi bħala proporzjon tal-prezz tagħhom, minkejja n-numru ta' tranzazzjonijiet li setgħu seħħew qabel, matul il-proċess ta' produzzjoni u distribuzzjoni. Din it-taxxa hija imposta fuq

¹⁴ — J. Reugebrink u M. E. van Hilten, *Omzetbelasting* (Deventer, 1997), p. 40, ikkwotat f'B. Terra u J. Kajus, *A Guide to the European VAT Directives*, IBFD, 2006, Vol 1, p. 443.

kull tranzazzjoni bir-rata applikabbli, wara t-tnaqqis ta' l-ammont tal-VAT ("*input tax*") li jingarr direttament mid-diversi komponenti tal-kost¹⁵.

kompletament ħielsa (f'dak l-istadju) minn kull piż tal-VAT. Fejn tranzazzjoni hija eżentata *mingħajr* dan id-dritt ta' tnaqqis, kull *input* VAT li tkun inżammet fuq il-komponenti tal-kost tibqa' inkluża fil-prezz.

23. Għaldaqstant, il-piż ġeneralment jingarr mill-konsumatur finali li, peress li mhuwiex persuna taxxabblu li qed taġixxi bhala tali, u peress li sussegwentement ma jagħmel ebda provvista taxxabblu, ma jista' jimponi ebda *output tax* u ma jista' jnaqqas ebda *input tax*.

24. Fir-rigward ta' l-eżenzjonijiet mill-VAT, tista' ssir distinzjoni bejn żewġ kategoriji: dawk li għandhom id-dritt ta' tnaqqis¹⁶ u dawk mingħajr dritt ta' tnaqqis¹⁷.

26. Sabiex nispjega dan, ser nieħu eżempju ipotetiku li fih servizz huwa pprovdut bil-prezz ta' 100 (mingħajr taxxa), fejn parti mill-ispiza sabiex jiġi pprovdut dan is-servizz tirrappreżenta *inputs* (oġġetti jew servizzi) akkwistati bi prezz nett taxxabblu ta' 50, u fejn ir-rata tal-VAT applikabbli hija ta' 20 %.

25. Fejn tranzazzjoni hija eżentata *bid-dritt* ta' tnaqqis ta' l-*input tax*, ir-rizultat huwa li l-provvista ta' oġġetti jew servizzi tkun

27. Fil-każ normali, fejn il-provvista hija tranzazzjoni taxxabblu, il-fornitur tas-servizz iħallas 60 għall-*inputs*, li 10 minnhom huma VAT, u jzomm 120 għas-servizz li 20 minnhom huma VAT. Mill-20, huwa jnaqqas l-10 li jkun ħallas u jgħaddi l-bilanċ lill-awtorità tat-taxxa. Il-klijent tiegħu, jekk huwa konsumatur finali, isostni l-piż sħiħ tal-VAT, li huwa 20. Madankollu jekk dak il-klijent huwa persuna taxxabblu oħra, il-piż ta' 20 jerga' jiġi rkuprat mill-*output tax* li jimponi fuq il-klijenti tiegħu stess, u l-ispiza għalih tkun biss il-prezz nett ta' 100.

15 — Ara l-Artikolu 2 ta' l-Ewwel Direttiva tal-Kunsill 67/227/KEE, tal-11 ta' April 1967, fuq l-armonizzazzjoni tal-leġiżlazzjoni ta' l-Istati Membri dwar it-taxxi fuq il-bejgħ (GU 1967, 71, p. 1301), u l-Artikolu 1(2) tad-Direttiva 2006/112. It-tnaqqis huwa rregolat mill-Artikoli 17 sa 20 tas-Sitt Direttiva (Artikoli 167 sa 192 tad-Direttiva 2006/112).

16 — Essenzjalment, dan ikopri provvisti lil klijent fi Stat Membru iehor jew pajjiż terz u huwa rregolat mill-Artikoli 14 sa 16 tas-Sitt Direttiva; ara wkoll l-Artikoli 140 sa 166 tad-Direttiva 2006/112. (B'deroga mir-regola ġenerali, ċerti Stati Membri ġew awtorizzati wkoll li jzommu 'rata zero' għal ċerti provvisti speċifiċi, bl-istess effett bħal eżenzjoni bid-dritt ta' tnaqqis).

17 — Principalment eżenzjoni 'fit-territorju tal-pajjiż' taht l-Artikolu 13 tas-Sitt Direttiva; ara wkoll l-Artikoli 132 sa 137 tad-Direttiva 2006/112.

28. Jekk il-provvista tas-servizz hija tranżazzjoni eżentata *bid-dritt ta' tnaqqis*¹⁸, ebda VAT ma tiġi imposta iżda l-fornitur tas-servizz xorta jkun jista' jnaqqas (jiġifieri, f'dawn iċ-ċirkustanzi, li jithallas lura mill-awtorità tat-taxxa) *l-input tax* ta' 10. Il-kost għall-klijent, kemm jekk ikun konsumatur finali kif ukoll persuna taxxabli li sussegwentement tagħmel provvista taxxabli, ikun biss 100.

29. Jekk il-provvista tas-servizz hija tranżazzjoni eżentata *mingħajr id-dritt ta' tnaqqis*, il-fornitur tas-servizz ikollu, jew ibati l-piż ta' *l-input* VAT ta' 10 huwa stess (billi jnaqqas il-qliegħ tiegħu, jekk ikun hemm¹⁹, b'dak l-ammont) jew iktar probabbli, u sakemm jippermettu l-forzi tas-suq, jgħaddih lill-klijenti tiegħu billi jitlob prezz ta' 110, iżda l-ebda waħda minnhom ma tista' tikkostitwixxi VAT imnaqqs. Fil-każ ta' l-aħħar, il-kost għall-klijent, jekk konsumatur finali, ikun ikbar milli kieku t-tranżazzjoni kienet eżentata *bid-dritt ta' tnaqqis* imma inqas milli kieku ma kinitx eżentata. Madankollu, jekk il-klijent huwa persuna taxxabli li jagħmel provvisti taxxabli, il-kost ikun iktar

minn dak fiż-żewġ każijiet, peress li m'hemmx VAT li tista' titnaqqas jew tithallas lura. *L-input tax* ta' 10 hija inkluża fil-prezz imħallas. F'dak il-każ, iż-żieda fil-kost tkun normalment riflessa fil-prezz tal-provvisti taxxabli li jsiru sussegwentement.

30. L-eżenzjonijiet fl-Artikolu 13A tas-Sitt Direttiva huma kollha eżenzjonijiet *mingħajr id-dritt ta' tnaqqis*²⁰. Huwa probabbli li ħafna minnhom jikkonċernaw provvisti għall-konsumaturi finali, li għalihom ir-riżultat ikun għaldaqstant prezz inqas. Edukazzjoni ta' l-iskola u ta' l-università, per eżempju, hija generalment ipprovduta lil studenti li mhumiex persuni taxxabli u li għalihom l-edukazzjoni ma tirrapreżentax komponenti tal-kost f'ebda provvista taxxabli li ssir sussegwentement²¹. Dan jista' jispjega għalfejn l-eżenzjoni ta' provvista mill-VAT hija intuwtivament ipperċepita bħala xi 'haġa tajba'.

31. Madankollu, dan mhuwiex minnu f'kull każ. Tahriġ vokazzjonali jew it-tahriġ mill-ġdid ta' l-impjegati, per eżempju, jistgħu jithallsu minn min jimpjega, li għalih il-ħlasijiet ikunu komponent tal-kost ta' l-

18 — Jew provvista bir-rata żero; ara n-nota f'qiegħ il-paġna Nru 16.

19 — Tali eċċezzjonijiet spiss jirrigwardaw provvisti minn entitajiet li l-iskop tagħhom mhuwiex li jagħmlu qligħ, fejn id-differenza bejn *inputs* taxxabli u l-prezz ta' *outputs* eżentati hija prinċipalment jew kompletament minħabba n-nefċiet li jikkonċernaw il-persunal jew nefċiet oħra li jaqgħu barra mill-iskop tal-VAT.

20 — Peress li huma eżenzjonijiet fit-territorju tal-pajjiż; ara n-nota f'qiegħ il-paġna Nru 17 iktar 'il fuq. Għal kunsiderazzjonijiet dwar ir-relazzjoni bejn iż-żewġ tipi ta' eżenzjonijiet ara sentenza tas-7 ta' Dicembru 2006, Eurodental, (C-240/05, Ġabra p. I-11479, punti 23 *et seq.*), u l-konkluzjonijiet ta' l-Avukat Ġenerali Ruiz-Jarabo Colomer fl-istess kawża, punti 24 *et seq.*

21 — Sakemm tinzamm miżata, l-istabbiliment edukattiv generalment jikkuntratta, b'mod regolari, mal-ġenituri sabiex jipprovidi edukazzjoni lit-tfal tagħhom, iżda l-effett huwa l-istess.

outputs tiegħu. F'każijiet bħal dawn, jekk wiehed jassumi li — bħalma huwa generalment il-każ — *l-outputs* ta' min jimpjega huma taxxabli, l-eżenzjoni twassal għal kost ikbar milli kieku l-provvista tat-taħriġ kienet tkun sugġetta għall-VAT²², u din iż-żieda jkollha konsegwenzi negattivi fuq il-prezz ta' *l-outputs*.

32. Konsegwentement, wiehed jista' jara li l-eżenzjonijiet taħt l-Artikolu 13A mhumiex dejjem vantaġġużi sabiex jitnaqqas il-piż tal-VAT. Din il-kunsiderazzjoni tista' tispyega l-pożizzjoni kkwalifikata li l-Qorti tal-Ġustizzja tiegħu, b'mod konsistenti, fl-interpretazzjoni tat-termini ta' dawk l-eċċezzjonijiet. Per eżempju, fis-sentenza Il-Kummissjoni vs Il-Ġermanja²³, fir-rigward ta' l-Artikolu 13A(1) (i), il-Qorti tal-Ġustizzja kkonstatat, minn naħa, li l-eżenzjonijiet għandhom jiġu interpretati b'mod strett, peress li jidderogaw mill-prinċipju ġenerali li l-VAT għandha tithallas fuq kull servizz ipprovdut bi hlas minn persuna taxxabli²⁴ u, min-naħa l-oħra, li l-kuncett ta' servizzi relatati mill-qrib ma' l-edukazzjoni ma jeħtieġx interpretazzjoni partikolarment stretta, peress li l-eżenzjoni hija intiza sabiex tiżgura li l-aċċess għall-benefiċċji ta' l-edukazzjoni ma jiġix

ostakolat minn kosti addizzjonali li jirriżultaw, kieku dawn is-servizzi kienu sugġetti għall-VAT²⁵.

33. Fl-opinjoni tiegħi jidher li, fi kwalunkwe każ, tinhtieg ċerta attenzjoni fl-interpretazzjoni ta' l-eżenzjonijiet. Minkejja l-prinċipju li l-eċċezzjonijiet għal kull regola ġenerali għandhom normalment jiġu interpretati b'mod strett, hawnhekk la pożizzjoni sistematikament stretta u lanqas waħda sistematikament wiesgħa ma jidher li hija xierqa. L-effett fuq l-infiq pubbliku u dak privat mhuwiex sistematikament prevedibbli. Lanqas m'għandha tintuza l-kwistjoni dwar jekk il-kost ta' aċċess għal servizz jiżdedx bit-taxxa bħala kriterju strett sabiex jiġi ddeterminat jekk eżenzjoni tkunx applikabbli. Jidher li huwa inevitabbli li l-kost ta' aċċess għal prattikament kwalunkwe servizz eżentat jinkludi ta' l-inqas xi ftit *input* VAT li ma jitnaqqasx. Madankollu l-intenzjoni apparenti li jittaffa l-piż fiskali għall-konsumaturi individwali fir-rigward ta' diversi servizzi meħtieġa għall-ħajja soċjali, spiss offruti minn entitajiet pubbliċi jew karitattevoli²⁶, tista' tipprovdi gwida li tkun ta' għajjnuna għall-interpretazzjoni ta' l-eżenzjonijiet, anki

22 — Ara l-punt 29 iktar 'il fuq.

23 — Sentenza ta' l-20 ta' Ġunju 2002, (C-287/00, Ġabra I-5811).

24 — Ara l-paragrafu 43 u l-ġurisprudenza ċċitatata fih; ara s-sentenza ta' l-14 ta' Dicembru 2006, VDP Dental Laboratory, (C-401/05, Ġabra, p. I-12121, punt 23).

25 — Ara l-punt 47 u l-ġurisprudenza iċċitata fih.

26 — Il-lista ta' eżenzjonijiet fl-Artikolu 13A mhijiex sistematika izda kienet intiza sabiex tkopri, skond in-nota ta' spjegazzjoni għall-proposta tal-Kummissjoni għas-Sitt Direttiva, "dawk li diġà jeżistu fil-maġġoranza ta' l-Istati Membri" (Bulletin tal-Komunitajiet Ewropej, Supplement 11/73, p. 16). Il-lista li originarjament kienet fl-Artikolu 14 tal-proposta kienet giet kunsiderevolment emendata fil-kors tal-progress tagħha fil-Kunsill.

jekk ma tistax tkun deċiżiva fir-rigward tad-definizzjoni tagħhom.

34. Jista' wkoll jittiehed in kunsiderazzjoni l-fatt li fl-2000, il-Kummissjoni kkonstatat li: "Żieda fil-privatizzazzjoni ta' l-attivitajiet li kienu tradizzjonalment irriżervati esklużivament għas-settur pubbliku wasslet għal distorsjoni ikbar tal-kompetizzjoni bejn servizzi eżentati, mhux taxxabli u taxxabli. Is-sistema ta' VAT għal tali servizzi għandha tiġi mmodernizzata billi jittieħdu in kunsiderazzjoni l-interessi kollha involuti, b'mod partikolari, ta' dawk li jużaw dawn is-servizzi. [...] Eżenzjonijiet mingħajr id-dritt ta' tnaqqis għal attivitajiet soċjali, edukattivi, kulturali jew attivitajiet oħra għandhom ukoll jiġu rriveduti sabiex isir magħruf jekk jilhqax il-bżonnijiet attwali"²⁷.

35. S'issa din il-komunikazzjoni ma wasslet għal ebda rizultat²⁸. Ir-risposti għad-domandi mressqa f'dawn il-kawżi jkollhom, għaldaqstant, jiġu mfittxija f'kuntest legiżlattiv li mhuwiex ċar u li barra minn hekk huwa kkaratterizzat minn tensjoni bejn kampanja għall-armonizzazzjoni fiskali fuq livell Komunitarju u x-xewqa għal kontroll fiskali

27 — Komunikazzjoni mill-Kummissjoni lill-Kunsill u lill-Parlament Ewropew: strateġija għat-titjib tal-funzjonament tas-sistema ta' VAT fil-kuntest tas-suq intern [COM (2000) 348 finali, Anness, punt 2.1].

28 — Anki kieku kellha rizultati, il-komunikazzjoni nnifisha saret wara l-perjodu rilevanti għad-domandi magħmula lill-Qorti tal-Gustizzja f'dawn iż-żewġ kawżi.

individwali min-naħa ta' kull Stat Membru²⁹.

36. Il-Qorti tal-Gustizzja osservat ukoll — b'mod partikolari, fis-sentenza Il-Kummissjoni vs Il-Ġermanja — li l-eżenzjonijiet fl-Artikolu 13 tas-Sitt Direttiva jikkostitwixxu kuncetti awtonomi tad-dritt Komunitarju li għandhom l-għan li jevitaw divergenzi fl-applikazzjoni tas-sistema tal-VAT minn Stat Membru għal ieħor³⁰, u l-għan ta' l-Artikolu 13A mhuwiex li jeżenta kull attività mwettqa fl-interess pubbliku iżda biss dawk li huma elenkati u deskritti b'mod dettaljat fih³¹.

37. Għaldaqstant, fid-dawl tal-kunsiderazzjonijiet kollha preċedenti, ser nipprova nasal għal interpretazzjoni ċara kemm jista' jkun tat-termini ta' l-eżenzjonijiet in kwistjoni. Fl-opinjoni tiegħi, dan huwa l-aħjar approċċ għall-interessi ta' l-armonizzazzjoni Komunitarja u taċ-ċertezza legali.

29 — Bhalma kien iddikjara l-Kumitat Ekonomiku u Soċjali: "Il-fatt li kuncetti, li, bhala prinċipju, kien aċċettat tlieta u tletin sena ilu jidher li għadu 'l bogħod milli jitwettaq daqs kemm kien għadu f'dawk iż-żminijiet jikkostitwixxi att ta' akkuza kontra Stat Membru. L-istorja tal-legiżlazzjoni tal-VAT fl-Ewropa hija katalogu ta' nuqqasijiet, mhux min-naħa tal-Kummissjoni li aġġixxiet b'konsistenza li hija ta' min ifahharha u bi sforz mingħajr waqfien sabiex tipprova tmexxi s-sitwazzjoni 'il quddiem, iżda min-naħa ta' l-Istati Membri li fixklu dawn l-isforzi b'mod kontinwu". (Opinjoni tal-Kumitat Ekonomiku u Soċjali dwar "Strateġija għat-titjib tas-sistema tal-VAT fil-kuntest tas-suq intern" ĠU 2001, C 193 p. 45, punt 3.1.2).

30 — Ara l-punt 44 u l-gurisprudenza ċċitata fih. Ara s-sentenza tas-7 ta' Diċembru 2006, Il-Kummissjoni vs Il-Greċja, (C-13/06, Ġabra p. I-11563, punt 9).

31 — Ara l-punt 45 u l-gurisprudenza ċċitata fih. Ara s-sentenza Eurodental, iċċitata fin-nota ta' qiegħ il-paġna Nru 20, punt 43.

Affarijiet paralleli u divergenzi fiż-żewġ kawżi

38. Kjarament, hemm differenzi oġġettivi bejn is-sitwazzjoni ta' Horizon College u dik ta' W. Haderer. Barra minn hekk, dawn id-differenzi jindikaw, b'mod ċar, li s-sitwazzjoni ta' Horizon College għandha tiġi evalwata fid-dawl ta' l-Artikolu 13A(1)(i) u dik ta' W. Haderer fid-dawl ta' l-Artikolu 13A(1)(j). Is-servizz ipprovdut minn Horizon College lil stabbilimenti tat-tagħlim oħra ma jistax jaqa' taħt l-Artikolu 13A(1)(j) bhala "tagħlim mogħti privatament minn għalliema". Min-naħa l-oħra, W. Haderer lanqas huwa organizzazzjoni "definit[a] mill-Istat Membru konċernat" bhala li għandu għanjiet edukattivi fis-sens ta' l-Artikolu 13A(1)(i) (għalkemm ma jistax jingħad li individwi qatt ma jistgħu jiġu ddefiniti b'dan il-mod³²).

39. Madankollu, minkejja d-differenzi, hemm ċerti affarijiet paralleli bejniethom.

40. Skond it-termini tad-dispożizzjonijiet leġiżlattivi in kwistjoni, iż-żewġ subparagrafi jagħmlu appell għal approċċ konsistenti, safejn dan huwa possibbli. Mhux biss jaqgħu taħt l-istess kategorija wiesgħa ta' eżenzjonijiet fl-interess pubbliku, iżda jikkonċernaw

ukoll l-istess kategorija limitata ta' l-edukazzjoni u t-tagħlim. Jista' jiġi argumentat li s-subparagrafi (i) u (j) huma intiżi sabiex, bejniethom, jirregolaw l-eżenzjonijiet kollha f'dak il-qasam³³.

41. B'mod iktar speċifiku, l-ostaklu potenzjali għall-eżenzjoni fiż-żewġ kazijiet huwa l-eżistenza ta' stabbiliment edukattiv intermedjarju. Kieku l-istess għalliema ta' Horizon College kienu għallmu lill-istess studenti fil-kuntest ta' l-attivitatijiet ta' Horizon College stess, l-eżenzjoni kienet tkun ċara. Il-fatt li għamlu dan fil-kuntest ta' sekondar minn skola għal oħra jneħhi dik il-kjarezza. Dan huwa minnu wkoll fir-rigward ta' W. Haderer. Kieku kien ipprova tagħlim privatament u direttament lill-istudenti fuq proprjetà privata (tiegħu jew tagħhom), ma kienx ikun hemm problema. Huwa l-fatt li t-tagħlim ingħata f'ċentri għall-edukazzjoni adulta li jgħid il-problema.

42. Minn dan il-lat, fl-opinjoni tiegħi huwa importanti li, fiż-żewġ kawżi, l-ewwel tiġi kkunsidrata n-natura tas-servizz ipprovdut u l-identità tal-benefiċjarju tas-servizz, sabiex

32 — Ara s-sentenza tal-11 ta' Awwissu 1995, *Bulthuis-Griffioen*, (C-453/93, *Gabra I-2341*), u s-sentenza tas-7 ta' Settembru 1999, *Gregg* (C-216/97, *Gabra I-4947*, b'mod partikolari l-punti 14 sa 19).

33 — Ara s-sentenza ta' l-10 ta' Settembru 2002, *Kügler*, C-141/00, *Gabra I-6833*, punt 36, fir-rigward tat-tipi differenti ta' kura medika li huma eżentati mill-Artikolu 13A(1)(b) u (ċ).

naslu għal interpretazzjoni konsistenti. Wara dan, ser neżamina ċerti kwistjonijiet li jkun baqa' u li huma partikolari għal kull każ.

In-natura u l-benefiċjarju tas-servizz ipprovdut

43. Analizi possibbli tista' tkun li, fuq il-fatti deskritti fid-deċiżjonijiet tar-rinviju, kemm Horizon College kif ukoll W. Haderer kienu qed jipprovdu servizz biss lill-istabbilimenti intermedjarji rispettivi, u mhux lill-istudenti ta' dawn l-istabbilimenti. L-istudenti kienu qegħdin f'relazzjoni kuntrattwali jew simili ma' l-istabbiliment intermedjarju biss. L-arrangamenti ta' Horizon College dwar is-sekondar kienu jstipulaw li kien l-istabbiliment intermedjarju li kien jikkontrolla u li kien responsabbli għat-tagħlim ipprovdut mill-ghalliem ssekondati. Fil-każ ta' W. Haderer, ma ġiex speċifikat kemm kienu jeżerċitaw kontroll iċ-ċentri għall-edukazzjoni fuq it-tagħlim tiegħu, iżda mill-arrangamenti ta' hlas deskritti jidher b'mod ċar li l-istudenti kienu jhallsu liċ-ċentru għas-servizzi tiegħu, bl-istess mod bħallikieku kien impjegah u, għaldaqstant, kwalunkwe lment li seta' kellhom dwar il-kwalità ta' dawk is-servizzi setgħu jagħmluh biss kontra ċ-ċentru.

44. Fuq il-bażi ta' din l-analizi, is-servizz edukattiv li rċevew l-istudenti kien ipprovdut lilhom mill-istabbilimenti intermedjarji,

għalkemm kienu l-impjegati ta' Horizon College u W. Haderer li, fir-realtà kienu jgħallmu. Min-naħa l-oħra, is-servizz li Horizon College u W. Haderer ipprovdew lill-istabbilimenti intermedjarji ma kienx edukazzjoni jew tagħlim fih innifsu, peress li kienu l-istudenti, u mhux l-istabbilimenti, li rċevew tali edukazzjoni jew tagħlim. Is-servizz kien, pjuttost, li jipprovdu persuni (persunal jew, fil-każ ta' W. Haderer, huwa nnifsu) sabiex l-istabbilimenti intermedjarji jkunu jistgħu jipprovdu edukazzjoni jew tagħlim lill-istudenti tagħhom.

45. Konsegwentement, tali servizz ma jistax jiġi eżentat bħala "edukazzjoni" jew "tagħlim" taħt l-Artikolu 13A(1)(i) jew (j), rispettivament.

46. Il-Kummissjoni tipproponi analizi differenti li tagħmel distinzjoni bejn iż-żewġ sitwazzjonijiet.

47. Fl-opinjoni tagħha, is-servizz ipprovdut minn Horizon College kien provvista ta' persunal lill-istabbiliment intermedjarju, servizz li mhuwiex kopert mill-Artikolu 13A(1)

(i) jew minn ebda eżenzjoni oħra³⁴. Madankollu, l-attività ta' W. Haderer tista' titqiegħed fil-kategorija ta' provvista ta' tagħlim fis-sens tas-subparagrafu (j) peress li, fil-fatt, kien ipprova tagħlim personalment. L-identità tal-benefiċjarju tas-servizz mhijiex speċifikata fit-termini ta' l-eżenzjoni, kif huwa wkoll il-każ għal ċerti eżenzjonijiet oħra. Għaldaqstant, dan in-nuqqas m'għandu ebda konsegwenza f'dak ir-rigward. Is-subparagrafi (i) u (j) huma intiżi sabiex bejniet-hom, essenzjalment, ikopru s-serje sħiħa ta' eżenzjonijiet għal attivitajiet edukattivi — (i) fir-rigward tal-persuni ġuridiċi u (j) fir-rigward tal-persuni fiżiċi.

għalliema jipprovdu edukazzjoni lill-istudenti, kemm jekk huma impjegati mill-istabiliment fejn fil-fatt jgħallmu u kemm jekk huma pprovduti minn stabbiliment ieħor, is-servizz li jiġu pprovduti l-għalliema jaqa' taħt il-kunċett ta' edukazzjoni għall-iskopijiet ta' l-Artikolu 13A(1)(i).

48. Fir-rigward tas-sitwazzjoni ta' Horizon College, l-analiżi tal-Kummissjoni hija sostnuta, fil-partijiet essenzjali tagħha, mill-Gvern Grieg u mill-Gvern Olandiż. Madankollu, Horizon College jenfassizza l-ghan li ma jżiddidux l-ispejjeż ta' servizz pubbliku jew karitatevoli³⁵. Huwa jsostni li fl-aħħar l-ispiża hija sostnuta minn min iħallas it-taxxi u li t-tagħlim innifsu huwa pprovdut direttament lill-istudenti mill-għalliema u mhux mill-istabiliment li jimpjegahom. L-istabiliment intermedjarju ma jkunx jista' jwettaq id-dmir statutorju tiegħu mingħajr l-għalliema ta' Horizon College. Peress li l-

49. Min-naħa tiegħi, madankollu, naqbel mal-Gvern Grieg, mal-Gvern Olandiż u mal-Kummissjoni f'dan ir-rigward. Meta stabbiliment edukattiv jipprovdi għalliema lil stabbiliment ieħor, fejn jgħallmu lill-istudenti ta' dan ta' l-aħħar taħt l-istruzzjonijiet u r-responsabbiltà tiegħu, il-provvista mhijiex ta' "edukazzjoni" iżda ta' għalliema. Barra minn hekk, kif affermat il-Kummissjoni waqt is-seduta, l-"edukazzjoni, taħriġ vokazzjonali jew taħriġ mill-ġdid" li jirċievu l-istudenti fi stabbiliment edukattiv mhumiex dak biss li huwa pprovdut mill-għalliema mill-għarfien u l-kapaċitajiet tagħhom biss. Iżda, dawn jinkludu il-qafas kollu ta' faċilitajiet, il-materjal użat għat-tagħlim, ir-rizorsi tekniċi, il-politika dwar l-edukazzjoni u l-infrastruttura organizzattiva fi hdan l-istabiliment edukattiv speċifiku fejn jaħdmu dawn l-għalliema.

34 — Għalkemm il-Kummissjoni ma semmiex, b'mod speċifiku, is-subparagrafu (k), iċċitat fil-punt 6 iktar 'il fuq, li huwa l-unika eżenzjoni għall-provvista ta' personal, jidher ċar li s-sekondar in kwistjoni ma jissodisfax il-kundizzjoni li dan ikun sar minn istituzzjoni reliġjuża jew filosofika jew għall-ġid spiritwali.

35 — Flimkien mas-sentenzi tal-11 ta' Jannar 2001, Il-Kummissjoni vs Franza (C-76/99, Gabra I-249) u Il-Kummissjoni vs Il-Germanja, iċċitatata fil-punt 32 iktar 'il fuq, Horizon College jagħmel riferiment għas-sentenzi Kügler, iċċitata fin-nota f'qiegħ il-paġna Nru 33, (punt 29), u s-sentenza tal-21 ta' Marzu 2002, Kennemer Golf, (C-174/00, Gabra I-3293, punt 19).

50. Għandu jiġi ammess li jista' jidher paradossali li meta fornitur ma jagħmel xejn iktar hlief jirkupra l-kost preċiż li jkun hallas għal xi haġa li taqa' barra mill-iskop tal-VAT (b'mod partikolari salarji mħallsa lil impjegati), mingħajr ma jżid ebda valur, it-tranzazzjoni għandha tkun sugġetta għal taxxa 'bil-valur miżjud'. Madankollu, kif rajna iktar 'il fuq, l-eżenzjoni mill-VAT ma tiżgurax eżenzjoni minn paradoss. Barra minn hekk, hafna jew il-maġġoranza ta' dawk li jagħmlu provvisti taxxabbli għandhom spejjeż ta' salarji li ma jistgħux inaqqsu jew jinjoraw meta jkunu qegħdin jikkalkolaw l-*output* VAT tagħhom, u għalhekk ma jkunx gust li jagħmlu hekk dawk li jipprovdu l-persunal biss. Hafna jew il-maġġoranza ta' provvisti ta' persunal isiru għal skop ta' qliegh u jikkompetu ma provvisti oħra bħal dawn, u għalhekk ma jidhirx li huwa gust li jiġu eżentati biss dawk li ma jagħmlux qliegh.

51. Madankollu, fir-rigward tas-sitwazzjoni ta' W. Haderer, insibha iktar diffiċli li naqbel ma' l-analiżi tal-Kummissjoni, għalkemm nista' nifhimha.

52. L-ewwel nett, jidhirli li s-sitwazzjoni in kwistjoni hija eskluża permezz ta' qari normali ta' l-Artikolu 13A(1)(j) — minbarra, forsi, fil-verżjoni Ġermaniża, fatt li seta' wassal għad-deċizzjoni tar-rinviju.

53. Bil-Ġermaniż, l-espressjoni 'von Privatlehrern erteilten Schul- und Hochschulunterricht' forsi tista' tiġi interpretata bħala li tirreferi għal kull taġħlim mogħti minn għalliem li mhuwiex fost il-persunal impjegat ta' stabbiliment edukattiv.

54. Fil-verżjonijiet tal-lingwi l-oħra kollha li bihom giet oriġinalment adottata s-Sitt Direttiva, is-servizz deskritt huwa, kjarament, dak ta' taġħlim privat³⁶, u fl-opinjoni tiegħi, din hija d-definizzjoni li għandha tipprevali fuq kull terminologija li hija parzjalment diverġenti f'verżjoni lingwistika waħda.

55. Is-sitwazzjoni l-iktar tipika li giet involkata, hija bla dubju dik ta' lezzjonijiet individwali mogħtija minn għalliem fid-dar tiegħu jew fid-dar ta' l-istudent. Madankollu, naċċetta li taġħlim mogħti lil gruppi ta' individwi jista' jaqa' taħt il-kuncett, li r-relazzjoni kuntrattwali m'għandiex tkun bil-fors bejn l-għalliem u l-istudent individwali (bħalma indikat il-Kummissjoni, il-kuntratt jista' jkun mal-ġenituri ta' l-istudent), u li l-identità tal-bini fejn isir it-taġħlim mhijiex deċiżiva.

36 — "[P]rivattimer givet af undervisere" bid-Daniż; "privelessen die particulier door docenten worden gegeven" bi-Olandiż; "tuition given privately by teachers" bi-Ingliż; "leçons données, à titre personnel, par des enseignants" bil-Franċiż; "lezioni impartite da insegnanti a titolo personale" bit-Taljan.

56. Madankollu, ma naħsibx li tagħlim mogħti lil klassi ta' studenti taħt it-tutela ta' stabbiliment edukattiv, organizzat minn dak l-istabbiliment fil-bini tiegħu u taħt ir-responsabbiltà tiegħu, jista' jkun kopert mill-kliem ta' l-artikolu in kwistjoni, b'mod partikolari meta l-arrangamenti finanzjarji u kuntrattwali huma kondotti, indipendentement, mill-istabbiliment edukattiv, minn naħa, ma' l-istudenti, u min-naħa l-oħra, ma' l-ghalliema. Kif isostni l-Gvern Taljan, il-kunċett ta' tagħlim privat sempliciment ma jistax jiġi normalment mifhum bħala li jinkludi dan it-tip ta' arrangament³⁷.

57. Fir-rigward ta' l-argument tal-Kummissjoni li l-Artikolu 13A(1)(j) għandu jiġi interpretat fis-sens li huwa intiz sabiex ikopri kull tagħlim mogħti lil studenti minn għalliema indipendenti li mhumiex koperti mis-subparagrafu (i), irrispettivament minn jekk jingħatax fil-kuntest ta' relazzjoni privata jew ta' stabbiliment edukattiv, jiena ma nħossx li dan jista' jiġi sostnut mit-test jew l-istorja leġiżlattiva tad-dispożizzjonijiet.

58. Fil-proposta originali għas-Sitt Direttiva³⁸, l-eċċezzjoni għall-provvisti edukattivi kienet miktuba hekk:

37 — Ara wkoll is-sentenza tal-Conseil d'État Franciż (Kunsill ta' l-Istat) tas-26 ta' Jannar 2000 fil-Kawża Nru 169 626 (*Revue de droit fiscal* Nru 47 (2000), p. 1553), u b'mod partikolari, l-opinjoni ta' M. Goulard, commissaire du gouvernement.

38 — Artikolu 14A(1)(i) tal-proposta.

“il-provvista ta' servizzi u l-provvista ta' oġġetti relatati magħhom, li għandhom għan edukattiv jew li għandhom konnessjoni diretta ma' l-edukazzjoni jew mat-taħriġ vokazzjonali jew mat-taħriġ mill-ġdid, minn:

— entitajiet irregolati mid-dritt pubbliku; jew

— stabbilimenti edukattivi privati li tqiegħdu taħt is-sorveljanza ta' l-awtoritajiet pubbliċi kompetenti u awtorizzati sabiex jippreparaw studenti għal kwalifika minn skola jew università jew kwalifika professjonali, rikonoxxuta jew approvata mill-Istat.”

59. Dik il-formulazzjoni, għalkemm differenti mill-Artikolu 13A(1)(i) kif ġie adottat finalment, tidher li essenzjalment tkopri l-istess qasam u kjarament għandha l-istess intenzjoni bhall-formulazzjoni ta' dan ta' l-aħħar, li teżenta l-edukazzjoni pubblika u l-edukazzjoni approvata pubblikament, iżda li tintaxxa servizzi edukattivi oħra fis-settur privat.

60. Fil-proposta originali ma kien hemm ebda prekursur għas-subparagrafu (j) eżis-

tenti. Dan ta' l-aħħar kien inkluz fid-direttiva fi stadju pjuttost tard, mingħajr ebda kumentarju preċedenti (irreġistrat), u għaldaqstant “mhuwiew affettwat minn storja legiżlattiva dimostrabbli”³⁹.

61. Sabiex jiġi eżentat is-servizz ta' għalliema individwali kif sostnut mill-Kummissjoni, kien ikun relattivament sempliċi li tiġi inkluzja referenza għal tali għalliema fis-subparagrafu (i). Il-fatt li dan ma sarx forsi ma jidherx li huwa determinanti fih innifsu, imma d-differenzi bejn it-termini tas-subparagrafi (i) u (j) jissuġġerixxu li dan ta' l-aħħar (li huwa biss relatat ma' tagħlim privat li jkopri edukazzjoni ta' l-iskola jew ta' l-università, u mhux taħriġ vokazzjonali jew taħriġ mill-ġdid, u ma jkoprix provvisti relatati mill-qrib) kien intiż bħala eċċezzjoni limitata għall-prinċipju ta' tassazzjoni tal-provvisti edukattivi kollha li mhumiex koperti mis-subparagrafu (i). Fil-fatt, jiena ta' l-opinjoni li, fl-interess ta' interpretazzjoni ċara, ċerta u armonizzata, dan is-subparagrafu għandu jiġi interpretat skond it-termini tiegħu u mhux bħala zieda għas-subparagrafu (i).

62. Jiena nirrikonoxxi li l-konklużjoni li nista' għaldaqstant nasal għaliha tista' ma tidherx kompletament sodisfaċenti. Li servizz ta' għalliem ikun eżenti mill-VAT jekk jipprovdih direttament lil studenti jew jekk ikun impjegat minn skola, imma mhux jekk ikollu kuntratt indipendenti ma' skola sabiex jgħallem lill-istudenti, jidher li huwa kontra-dittorju, b'mod partikolari, jekk jittieħed in-kunsiderazzjoni l-għan li l-aċċess għall-edukazzjoni m'għandux jiġi ostakolat mill-VAT. Jista' jiġi sostnut li sitwazzjoni bħal ta' W. Haderer, m'għandhiex taqa' bejn żewġ banketti li flimkien huma intiżi sabiex isostnuha. Barra minn hekk, ma jkunx ġust li W. Haderer isib ruħu responsabbli għall-ħlas ta' taxxa li kellha tithallas, jekk kien il-każ, miċ-ċentri għall-edukazzjoni adulta li kien jaħdem għalihom.

63. Madankollu, kontra dawn l-oġġezzjonijiet, jistgħu jiġu fformulati numru ta' kontroll-oġġezzjonijiet.

64. Jiena diġà indikajt li l-lista ta' eżenzjonijiet fl-Artikolu 13A(1) sfortunatament, mhijiex ta' natura sistematika b'mod li deduzzjonijiet dwar l-intenzjoni ma jistgħux neċessarjament jiġu applikati minn eżenzjoni għal oħra. Izda jekk provvista ta' għalliema lil stabbiliment edukattiv mhijiex intiża sabiex tkun eżenti bħala “edukazzjoni, taħriġ vokaz-

39 — B. Terra u J. Kajus, *A Guide to the Sixth VAT Directive*, IBFD, 2006, Vol. A, p. 604 u 605.

zjonali jew taħriġ mill-ġdid”, m’hemm l-ebda ġustifikazzjoni neċessarja sabiex jiġi presuppost li provvista ta’ servizzi ta’ taħlim individwali lil tali stabbiliment huwa intiz biex ikun eżentat bħala ‘taħlim’. Kieku din kienet l-intenzjoni, jidhirli li tkun meħtieġa kjarifika tat-termini ta’ l-eżenzjonijiet.

65. Barra minn hekk, minn perspettiva Prattika, huwa probabbli li t-tip ta’ arrangement li jidhol fih xi hadd fis-sitwazzjoni ta’ W. Haderer hija alternattiva (għal kwalunkwe raġuni) għal kuntratt ta’ impjeg ma’ l-istabbiliment edukattiv in kwistjoni iktar milli alternattiva għal ftehim privat ma’ studenti individwali. Fil-fatt, kieku kien dan ta’ l-aħħar, l-istabbiliment edukattiv jista’ jittqies bħala li qiegħed jipprovdi servizz lill-ġhalliem u mhux bil-kontra. Madankollu, jidhirli li, għall-istess remunerazzjoni netta u benefiċċji, kuntratt ta’ impjeg jista’ jfisser spiża ikbar għall-istabbiliment edukattiv (fir-rigward ta’ kontribuzzjonijiet soċjali jew ta’ imposti jew il-piż ta’ obbligi varji oħra imposti fuq jew assunti minn min jimpjega fir-rigward ta’ l-impjegati tagħhom) minn kuntratt ma’ fornitur ta’ servizzi indipendenti mhux sugġett għall-VAT.

66. F’dak il-każ, il-fatt li s-servizz ipprovdut jiġi sugġett għall-VAT mhux bilfors iżid il-

kost ta’ l-edukazzjoni iktar milli rikors għal kuntratt ta’ impjeg iktar konvenzjonali. Filwaqt li l-għan li ma jizdiedx il-kost ta’ l-aċċess għall-edukazzjoni m’għandux jintesa⁴⁰, din il-kunsiderazzjoni jista’ jkollha tiġi bbilancjata kontra oħrajn li jirrikjedu li ma jiġux permessi l-evazzjoni jew l-evitar ta’ l-ispiza ta’ protezzjoni soċjali ġustifikabbli. Fl-aħħar analiżi, il-kwistjoni dwar jekk rikors għal (sub)kuntratturi indipendenti, minflok kuntratti ta’ impjeg, huwiex iktar favorevoli, mhijiex kwistjoni li għandha tiġi kkunsidrata — lejn naħa jew oħra — bl-applikazzjoni jew bin-nuqqas ta’ applikazzjoni ta’ eżenzjoni tal-VAT li l-għan ġenerali tagħha huwa li jittaffa l-piż tal-konsumaturi ta’ ċerti servizzi li huma meqjusa li huma fl-interess pubbliku.

67. Filwaqt li ma jkunx ġust li W. Haderer ikollu jsostni piż li ma kellux isostni, ir-rwol ta’ din il-Qorti tal-Ġustizzja mhuwiex li tiddermina l-eżitu tal-proċedimenti, iżda huwa li tintrepreta kif għandu jiġi applikat id-dritt Komunitarju b’mod ġenerali. Jista’ ikun ukoll li W. Haderer ikun jista’ jgħaddi l-piż ta’ kwalunkwe taxa imposta fuq lill-istabbiliment edukattiv fejn kien jaħdem, b’mod retroattiv u anki f’dan l-istadju.

40 — Madankollu, għandu jiġi mfakkar li jekk l-edukazzjoni pprovduta minn stabbiliment fejn għalliem bhal W. Haderer jipprovdu s-servizzi tagħhom huwa eżentati, il-kost tagħha jkun diġà jinkludi VAT fuq *inputs* varji li ma tistax tiġi rkuprata (inkluz l-apparat u l-materjal għat-taħlim, per eżempju il-fuħhar) iżda, skond l-għan ta’ l-Artikolu 13A, ma jkun hemm ebda VAT imposta fuq il-qiegħ, jekk ikun hemm, mehud mill-istabbiliment.

68. Fid-dawl tal-kunsiderazzjonijiet preċedenti, jiena ta' l-opinjoni li provvista ta' għalliema tat-tip ipprovduta minn Horizon College m'għandiex tkun meqjusa bħala "edukazzjoni" fis-sens ta' l-Artikolu 13A(1) (i) tas-Sitt Direttiva, u li s-servizzi ta' taġġim tat-tip ipprovduti minn W. Haderer m'għandhomx jitqiesu bħala "taġġim mogħti privatament minn għalliema" fis-sens ta' l-Artikolu 13A(1)(j).

69. Issa ser nġaddi għad-domandi li baqa', li huma speċifiċi għal kull wieħed miż-żewġ każijiet.

Kawża C-434/05 Horizon College: provvisti relatati mill-qrib

70. L-Artikolu 13A(1)(i) tas-Sitt Direttiva mhux biss jeżenta l-edukazzjoni u t-taħriġ vokazzjonali, iżda wkoll il-provvista ta' oġġetti jew servizzi relatati mill-qrib magħhom. Il-Qorti tal-Gustizzja ddefiniet servizz anċillari ta' dan it-tip bħala wieħed li "ma jikkostitwixxix għan minnu nnifsu, iżda huwa mezz sabiex jissahħu t-tgawdija jew il-benefiċċju tas-servizz prinċipali pprovdut mill-fornitur"⁴¹.

⁴¹ — Ara s-sentenza ta' l-1 ta' Diċembru 2005, Ygeia (C-394/04 u C-395/04, Gabra l-10373, punt 19 u l-gurisprudenza ċitata fiha).

71. Horizon College u l-Kummissjoni jsostnu li provvista ta' għalliema minn stabbiliment edukattiv għal iehor hija, bħala prinċipju, provvista ta' servizz relatat mill-qrib ma' l-edukazzjoni. Jekk l-istudenti jkunu qegħdin jirċievu edukazzjoni jew taħriġ vokazzjonali minn stabbiliment edukattiv u dan l-istabbiliment ibati minn nuqqas ta' għalliema kkwalfikati jew istrutturi, il-benefiċċju ta' l-edukazzjoni jew taħriġ li jirċievu jkun hafna aħjar bis-sekondar ta' persunal ikkwalfikat minn stabbiliment iehor bhal dan.

72. Din il-perspettiva tant tidher immedjament u ovvjament korretta, bħala kwistjoni ta' sens komun, li jkun hemm bżonn ta' raġuni b'sahħitha hafna sabiex tiġi kkontestata. Il-Gvern Grieg u l-Gvern Olandiż ressqu argumenti in sostenn tat-teżi taġġim li l-provvisti ta' persunal ta' Horizon College ma jistgħux jiġu eżentati fuq dik il-bażi, iżda jiena ma nikkunsidrawx li daww l-argumenti huma b'sahħithom biżżejjed.

73. Iż-żewġ Gvernijiet isostnu li dik l-eżenzjoni hija eskluża peress li l-provvista in kwistjoni (ta' l-għalliema ta' Horizon College) ma ssirx lill-benefiċjarji ta' l-edukazzjoni jew tat-taħriġ vokazzjonali (l-istudenti) iżda lil fornitur tas-servizz prinċipali (l-istabbiliment edukattiv l-iehor). Il-Gvern Olandiż iżid għid li l-provvista ta' għalliema mhijiex konnessa mal-provvista ta' edukazzjoni jew taħriġ minn Horizon College lill-

istudenti tiegħu stess. Għaldaqstant, mhu-wiex “relatat mill-qrib” la mas-servizz prinċipali eżentat ipprovdut lill-istudenti ta’ l-istabbiliment l-iehor u lanqas ma’ l-attivita’ prinċipali eżentata ta’ Horizon College.

74. Il-Gvern Olandiż jirrifera, b’mod partikolari, għal numru ta’ sentenzi⁴² in sostenn tat-teži li, essenzjalment, sabiex provvista tikkwalifika bhala “relatata mill-qrib”, din għandha ssir fl-istess relazzjoni ta’ fornitur/benefiċjarju li hemm fil-provvista prinċipali eżentata. Madankollu, fl-ebda waħda minn dawn is-sentenzi ma jidher li l-Qorti tal-Ġustizzja bbażat ir-raġunament tagħha fuq tali kriterju. Per eżempju, fis-sentenza Card Protection Plan, il-Qorti tal-Ġustizzja lanqas biss eżaminat il-kwistjoni ta’ “servizz relatat”⁴³, u fis-sentenza Il-Kummissjoni vs Il-Ġermanja, għalkemm iż-żewġ servizzi (edukazzjoni ta’ l-università għall-istudenti u attivitajiet ta’ riċerka mwettqa minn universitajiet bi hlas) kienu manifestament ipprovduti lil benefiċjarji differenti, il-Qorti tal-Ġustizzja bbażat ir-raġunament tagħha fuq il-fatt li attivitajiet ta’ riċerka ma kienu bl-ebda mod neċessarji sabiex tiġi pprovduta l-edukazzjoni⁴⁴.

75. Barra minn hekk, fis-sentenza Stichting Kinderopvang Enschede⁴⁵, il-Qorti tal-Ġustizzja aċċettat b’mod ċar li, bhala prinċipju, meta organizzazzjoni li ttiprovdi servizzi għall-protezzjoni tat-tfal eżentati taht l-Artikolu 13A(1)(g) jew (h) tas-Sitt Direttiva, bhala alternattiva, toffri wkoll servizz bhala intermedjarju bejn persuni ohra li joffru protezzjoni tat-tfal u persuni jkunu qegħdin ifittxu servizzi għall-protezzjoni tat-tfal, dan is-servizz distint, bhala intermedjarju, jista’ jikkwalifika bhala “relatat mill-qrib” mal-protezzjoni tat-tfal, għalkemm, f’dak il-każ, l-organizzazzjoni ma ttiprovdi il-protezzjoni tat-tfal hija stess lil dawk il-benefiċjarji partikolari.

76. Izda f’dik is-sentenza, il-Qorti tal-Ġustizzja għamlitha ċara wkoll li għandhom jintlahqu numru ta’ kundizzjonijiet sabiex wiehed jibbenefika minn ezenzjoni.

77. F’dan il-kuntest, huwa xieraq li tissemma t-teži tal-Gvern Grieg li l-provvisti ta’ persunal magħmula minn Horizon College għandhom jiġu ddikjarati taxxabli peress li l-Qorti tal-Ġustizzja għandha informazzjoni suffiċjenti għad-dispożizzjoni tagħha sabiex tiżgura li dawn fil-fatt jikkwalifikaw bhala eżenti.

78. Madankollu, il-Qorti tal-Ġustizzja għet mistoqsija jekk “[i]l-provvista ta’ l-edukazzjoni

42 — Sentenzi tal-25 ta’ Frar 1999, Card Protection Plan, (C-349/96 Gabra I-973); Il-Kummissjoni vs Franza, iċċitata fin-nota ta’ qiegħ il-paġna 35; Il-Kummissjoni vs Il-Ġermanja, iċċitata fin-nota ta’ qiegħ il-paġna 23; tat-3 ta’ Marzu 2005, Arthur Andersen, (C-472/03, Gabra I-1719); u Ygeia, iċċitata fin-nota ta’ qiegħ il-paġna 41.

43 — Ara, b’mod partikolari, il-punti 22 sa 24 tas-sentenza.

44 — Ara, b’mod partikolari, il-punt 48 tas-sentenza.

45 — Sentenza tad-9 ta’ Frar 2006 (C-415/04, Gabra I-1385).

zjoni tinkludi l-fatt li għalliem jiġi pprovdut, bi hłas, lil istituzzjoni edukattiva sabiex ikun jista' jipprovdi, temporanjament, servizzi ta' tagħlim taht ir-responsabbiltà ta' dik l-istitutizzjoni edukattiva” tikkwalifikax, *bħala principju*, bħala servizz relatat mill-qrib ma' l-edukazzjoni jew mat-taħriġ fis-sens ta' l-Artikolu 13A(1)(i). Fl-opinjoni tiegħi, is-servizz hekk iddefinit jikkwalifika bħala servizz relatat mill-qrib. Fl-analiżi finali *fil-fatt*, jikkwalifika biss jekk jissodisfa numru ta' kundizzjonijiet, kwistjoni li għandha tiġi ddeterminata mill-qorti nazzjonali rilevanti. Il-fatt li l-Qorti tal-Ġustizzja m'għandhiex għad-dispożizzjoni tagħha l-informazzjoni kollha meħtieġa sabiex tasal għal opinjoni, la jawtorizzaha tiddeċiedi li s-servizz ma jistax ikun eżentat u lanqas ma jwaqqafha milli toffri gwida fir-rigward ta' l-ewwalwazzjoni tal-kundizzjonijiet li għandhom jint-lahqu.

79. Dawn il-kundizzjonijiet jirriżultaw mit-termini tas-Sitt Direttiva stess, kif spjegat fis-sentenza Stichting Kinderopvang Enschede.

80. Fl-ewwel lok, peress li s-servizz prinċipali li għalih hija relatata mill-qrib il-provvista in kwistjoni hija l-edukazzjoni pprovduta, mhux minn Horizon College innifsu iżda mill-istabbiliment intermedjarju, dik l-edukazzjoni għandha, hija stess, tisso-disfa l-kundizzjonijiet għal eżenzjoni skond l-Artikolu 13A(1)(i)⁴⁶. B'mod partikolari,

għandha tikkostitwixxi “edukazzjoni tat-tfal jew taż-żgħażaġh, skola jew edukazzjoni ta' l-università, taħriġ vokazzjonali jew taħriġ mill-ġdid” u għandha tiġi pprovduta minn entitajiet irregolati mid-dritt pubbliku “li għandhom [i]t-tali għan tagħhom jew minn organizzazzjonijiet definiti mill-Istat Membru konċernat [bħala] li għandhom oġġetti [vi] simili”.

81. Fit-tieni lok, il-provvista ta' haddiema għandha tkun 'essenzjali għat-tranzazzjonijiet eżenti fil-kliem ta' l-ewwel inċiż ta' l-Artikolu 13A(2)(b). Dan ifisser, sabiex tiġi adattata l-formulazzjoni ta' Stichting Kinderopvang Enschede⁴⁷, għandha tkun ta' tali natura jew kwalità li l-istabbilimenti intermedjarji ma setax ikollhom l-assigurazzjoni li jottjenu servizz ta' l-istess valur mingħajr l-assenjar ta' għalliema minn Horizon College.

82. F'dak ir-rigward, bħalma enfasizza l-Gvern Olandiż, il-qorti nazzjonali għandha tiddermina jekk aġenzija ta' reklutaġġ jew fornitur iehor ta' persunal (li s-servizzi tagħhom ikunu suġġetti għall-VAT) setgħux jipprovdu servizz ta' l-istess valur. Per eżempju, jista' jkun iżda jista' ma jkunx il-każ li r-reklutaġġ tal-persunal u l-proċeduri ta' taħriġ ta' Horizon College huma tali li standard eċċezzjonalment għoli ta' għalliema

46 — Ara s-sentenza Kinderopvang Enschede, iċċitata iktar 'il fuq punti 21 sa 23 u d-dispożittiv.

47 — Ara l-punti 25 sa 28 u d-dispożittiv.

jkun garantit, jew li aġenzija tkun normalment f'pożizzjoni aħjar sabiex tipprovdi għalliema temporanji fi żmien qasir. Tali fatturi, u fatturi oħra rilevanti għall-kwalità tas-servizz ipprovdut għandhom jiġu evalwati mill-qorti kompetenti.

persunal in kwistjoni. Jista' jkun li jkun hemm bżonn ta' iktar konstatazzjonijiet ta' fatt sabiex jiġi ddeterminat jekk kienx dan l-għan bażiku tal-ftehim ta' sekondar, jew jekk dan kienx biss konsegwenza anċillari.

83. Fit-tielet lok, skond it-tieni inciz ta' l-Artikolu 13A(2)(b), l-għan bażiku m'għandux ikun li jinkiseb dhul addizzjonali billi jitwettqu tranżazzjonijiet li huma f'kompetizzjoni diretta ma' dawk ta' imprizi kummerċjali sugġetti għall-VAT. F'dak ir-rigward, kif indika l-Gvern Olandiż, jista' ma jkunx biżżejjed li jiġi stabbilit li Horizon College ma żammx iktar mill-kost tas-salarji u spejjeż oħra relatati ma' l-impjeg ta' l-għalliema ssekondati. Kieku Horizon College ma kienx ipprova lill-għalliema tiegħu lil stabbilimenti oħra, għandu jiġi preżunt li xorta kien ikollu jhallas is-salarji tagħhom. Il-Qorti tal-Gustizzja m'għandha l-ebda informazzjoni dwar jekk l-għalliema in kwistjoni kinux parzjalment impjegati fi hdan Horizon College u ssekondati x'imkien ieħor għall-bilanċ ta' kull ġimgħa ta' xogħol, jew jekk waqt il-perijodi rilevanti s-servizzi tagħhom sempliċiment ma kinux meħtieġa minn Horizon College. Fi kwalunkwe każ, it-tranżazzjoni pprovdiet dhul addizzjonali (u għaldaqstant, b'mod ġenerali, qliegħ adizzjonali — jew telf imnaqqas) għalkemm l-ebda qliegħ speċifiku ma ġie impost minbarra l-ispiza minima tal-

84. Fir-raba' lok, għandu jiġi osservat li l-Istati Membri huma intitolati jimponu numru ta' kundizzjonijiet oħra għal eżenzjoni, skond l-Artikolu 13A(2)(a) tas-Sitt Direttiva⁴⁸. L-impożizzjoni ta' tali kundizzjonijiet addizzjonali ma ssemmietx f'din il-kawża, u għalhekk jista' jiġi ssopnut li ma japplikawx. Madankollu, jekk jiġu imposti kundizzjonijiet skond din id-dispożizzjoni, il-fatt jekk jiġux sodisfatti għandu jiġi vverifikat, b'mod ċar, mill-qorti nazzjonali.

85. Fl-aħħar, fir-rigward tat-tielet domanda tal-Hoge Raad, huwa neċessarju li l-provvista ta' persunal issir minn entità jew organizzazzjoni li jirreferi għalihom l-Artikolu 13A(1)(i). Ma jidherx li huwa kkontestat li Horizon College hija organizzazzjoni bħal din.

48 — Ara l-punt 6 iktar 'il fuq.

Kawża C-445/05 Haderer: edukazzjoni ta' l-iskola jew ta' l-università

86. Fl-osservazzjonijiet tagħha bil-miktub lill-Qorti tal-Gustizzja, l-awtorità tat-taxxa konvenuta ressqet oġġezzjoni speċjali kontra l-eżenzjoni fil-każ ta' W. Haderer. Hija tafferma li t-tagħlim tiegħu fil-fuħħar, ċeramika u “għajjnuna bix-xogħol ta' l-iskola” ma jkoprix “edukazzjoni ta' l-iskola jew ta' l-università” kif definit minn diversi dispożizzjonijiet nazzjonali. B'mod partikolari, dan ma jikkonformax mat-tip ta' programm iddeterminat minn qabel li huwa fattur neċessarju għal edukazzjoni bħal din.

87. Jiena diġà wasalt għall-konklużjoni li, fi kwalunkwe każ, it-tagħlim ta' W. Haderer ma jistax jikkwalifika għal eżenzjoni. Madankollu, fl-opinjoni tiegħi huwa importanti li jkun ċar li dan it-tagħlim m'għandux jiġi eskluż fuq il-bażi mressqa mill-awtorità tat-taxxa.

88. Il-qorti tar-rinviju hija sodisfatta li l-oqsma koperti mit-tagħlim fil-fatt jikkonsistu f' “edukazzjoni ta' l-iskola jew ta' l-università” u huwa diffiċli li wieheċ jikkontesta din l-ewalwazzjoni. Minn naħa, ‘għajjnuna bix-xogħol ta' l-iskola” għandha bħala regola taqa' taħt din il-kategorija. Min-naħa l-oħra,

klassijiet li jgħallmu kif isiru l-artikoli taċ-ċeramika u tal-fuħħar huma komuni ħafna fl-Ewropa. Għalkemm forsi din mhijiex attività strettament akkademika, tali taħriġ jipprovdi żvilupp tal-kapaċitajiet artistici u manwali ta' tip li huwa normalment segwit fl-edukazzjoni ta' l-iskola.

89. Il-kunċett ta' edukazzjoni ta' l-iskola jew ta' l-università fis-sens ta' l-eżenzjoni għandu jingħata definizzjoni Komunitarja⁴⁹. Fl-opinjoni tiegħi, din id-definizzjoni għandha tkun relattivament wiesgħa. Jekk ma jkunx hekk, tagħlim privat ta' diversi tipi intiż sabiex jipprovdi appoġġ għat-tfal ta' l-iskola jista' jsib ruħu sugġett għall-VAT, kuntrarjament għall-għan apparenti ta' l-eżenzjoni. Huwa minnu li jrid ikun hemm linja definittiva bejn tagħlim eżenti u attivitajiet purament rikreattivi li m'għandhom l-ebda valur edukattiv, iżda fl-opinjoni tiegħi kull sugġett jew attività li fih jingħataw istruzzjonijiet b'mod regolari fl-iskejjel jew universitajiet għandu jaqa' taħt l-iskop ta' l-eżenzjoni, irrispettivament mill-fatt jekk jimxux jew le fuq programm definit b'mod strett jew kurrikulari.

90. Barra minn hekk, jidher li huwa essenzjali u inevitabbli li t-terminu “edukazzjoni ta'

⁴⁹ — Ovjament hemm ċertu ammont ta' ġurisprudenza fuq il-kunċetti ta' edukazzjoni u taħriġ fir-rigward ta' projbizzjonijiet ta' diskriminazzjoni għall-aċċess għal dawk is-servizzi iżda tista' ma tkunx kompletament applikabbli għall-qasam ta' eżenzjonijiet mill-VAT.

l-iskola jew ta' l-università" għandu jkollu l-istess definizzjoni fis-subparagrafi (i) u (j). Kieku wiehed kellu jsegwi l-argument ta' l-awtorità tat-taxxa, ċerti tipi ta' edukazzjoni u taħriġ attwalment ipprovduti fi stabbilimenti edukattivi pubbliċi jkunu għaldaqstant esklużi mill-eżenzjoni li tinsab fis-subparagrafu (i), b'riżultati problematiċi ħafna.

Konklużjoni

91. Għaldaqstant, fl-opinjoni tiegħi l-Qorti tal-Ġustizzja għandha tagħti r-risposti li ġejjin għad-domandi mressqa mill-Hoge Raad der Nerderlanden fil-kawża C-434/05:

- Fuq interpretazzjoni xierqa ta' l-Artikolu 13A(1)(i) tas-Sitt Direttiva tal-Kunsill 77/388/KEE, il-provvista temporanja ta' għalliema lil stabbiliment edukattiv, sabiex jipprovdu servizzi ta' taġġim taħt ir-responsabbiltà ta' dak l-istabbiliment, ma tikkostitwixx provvista ta' edukazzjoni jew ta' taħriġ vokazzjonali jew ta' taħriġ mill-ġdid, iżda tikkostitwixxi, bħala prinċipju, provvista ta' servizz relatat mill-qrib magħhom.
- Sabiex tikkwalifika għal eżenzjoni mill-VAT taħt din id-dispożizzjoni, il-provvista in kwistjoni għandha ssir minn entità jew organizzazzjoni li ssir referenza għalihom, u għandha tikkonforma mar-rekwiżiti ta' l-Artikolu 13A(2) (b) ta' l-istess direttiva, kif ikkjarifikat mill-Qorti tal-Ġustizzja fis-sentenza tagħha fil-kawża C-415/04 Stichting Kinderopvang Enschede, u, fejn applikabbli, ma' dawk ta' l-Artikolu 13A(2)(a)."

92. Fil-kawża C-445/05, fl-opinjoni tiegħi l-Qorti tal-Ġustizzja għandha tirrispondi lill-Bundesfinanzhof b'dan il-mod:

“ — Fuq interpretazzjoni xierqa ta' l-Artikolu 13A(1)(j) tad-Direttiva 77/388/KEE, il-kunċett ta' tagħlim mogħti privatament minn għalliema ma jinkludix sitwazzjoni fejn għalliem li jaħdem għal rasu għandu kuntratt ma' stabbiliment edukattiv sabiex jipprovi tagħlim lil studenti f'korsijiet organizzati minn dan l-istabbiliment fil-bini tiegħu u taħt ir-responsabbiltà tiegħu, u li huwa l-istabbiliment u mhux l-għalliem li jirċievi l-hlas għalihom minghand l-istudenti.”